

ژباړه کونکې: اسدالله زمري

د پاکستان د نااعلام شوي جگړې تشديد او پر ضد يې د مقابلي لارې

(د پاکستان دولت د ملگرو ملتونو د منشور نقضونکي او د ترهگري حامی)

پاکستان د يوه غير طبيعي او د استعمار د ستراتيژيو د مخلوق په توگه د شتوالي په ټول دوران کې د شخړو او گډوډيو عامل و او د خپل پايښت راز په نني اختناق او له گاونډيو سره په دښمنۍ کې لټوي، په تيره د ۱۹۷۹ وسلوالي کودتا نه وروسته چې يې د «شنه کمربند» په اساسي کړۍ کې د «اسلامي جمهورۍ» نقاب هم پر مخ راکاږه، د ترهگرو ډلو په روزنه، وسله والو او تجهيزولو لاس پورې کړ او په سيستماتيکه توگه له ترهگري نه د خپل بهرني سياست د وسيلي په توگه کار اخلي .

افغانستان د پاکستان د شومي زوکړې له پيل نه د هغه هيواد د تاريخي او له دښمنۍ نه د ډک سلوک په پيروي تل داسلام اباد د توطيو سره مخامخ وو خو د ۱۹۷۳ کال د جمهوريت د اعلان نه وروسته (چې د وسلوالو تيري کونکو پيمانو غړيتوب يې هم تر لاسه کړی و) دافغانستان پر خلاف يې نا اعلام شوی جگړه پيل کړه چې تر اوسه دوام لري .

د جمهوريت له پيل نه تر اوسه پورې د پاکستان نا اعلام شوي جگړه په مختلفو شکلونو او لارو د وړانکارو له روزني ، وسلوالو او راليرلو نه نيولې بيا د سري جگړې په دوران کې د خيز د تختې په توگه، دکنفدراسيون او د تنظيمي جگړو تر طرحې پورې خپل رول لوبولی دی . همدارنگه د طالبانو په وجود کې د مستقيم تسلط لپاره د افغانستان د بې ثباتۍ او کمزورتيا د ستراتيژيک ژوروالي د تثبيت په موخه د پاکستان د استخباراتي دستگاه هڅې په تيره يوه نيمه لسيزه کې تر سره شوي او لا دوام لري . (دا حقيقت د لمر په شان روښانه او د ابلېس د کفر په څير منل شوی دی)

له ملگرو ملتو نه نيولې بيا د امنيت شورا ددایمي (د امریکې د متحده ايالتونو په گډون) او نورو غړو هيوادونو د بهرنيو چارو د وزارتونو سندونه او نړيوال مطبوعات ددی حقيقت بيانونکي دي چې د ډيرو ويرونکو ترهگري پيښو د مزې سر له کابل نه تر بمبې ، ددارالسلام، چيچن ، سينکيانگ نه ترنيويارکه پورې پاکستان ته رسيري او نړيوال شريترهگر د ای اس آی د امن په کورونو کې د خپلو طرحو په جوړولو بوخت دي .

دا خنډونکي نه ده چې :

-پاکستان هم د ملگرو ملتونو غړی دی او هم په ډيره بې شرمۍ د هغه منشور او د نړيوالو حقوقو نور منل شوي اصول تر پيښو لاندې کوي ؟

- پاکستان هم د نړيوالی ټولني غړی دی او هم له خپلی خاورې نه نړۍ ته ترهگر ور استوي ؟
- پاکستان هم د امریکا « ستراتيژیک » شریک دی او هم د هغه له هم پیماننه هیواد (افغانستان) سره نا اعلام شوی جگړه مخ ته بیایی ؟

دا د پوښتنې وړ نه ده چې :

په دې وروستیو څوارلسو کلونو کې چې امریکا او ناتو په پراخه توګه په افغانستان کې شتون درلود ، پاکستان په ملیاردونو ډالرو ترهګرۍ پر ضد په مبارزه کې د همکاری په نامه تر لاسه کړل ، په داسې حال کې چې د ترهګرو سازمانو نو مرکزونه او لارښونکي ددی هیواد په دننه کې فعال دي . امریکا د القاعدې د اشرارو د ډلې د لارښوداسامه بن لادن لپاره پر افغانستان وسلوال تیری وکړ ، په داسې حال کې چې څو کاله وروسته دی په اسلام اباد کې وموندل شو . د ملا عمر په سر یې لس ملیونه جایزه ایښی وه خو نوموړي د کراچۍ د آمن په کورونو کې ژوند کاوه چې په مرموزه توګه د هغه ښار په روغتونونو کې ووژل شو .

د شر اچونکو ددی دوو لارښوونکو د معما حل د پاکستان رسوایی په ډاګه کړی او نور هیڅ وینښ وجدان به په دې کې شک ونه کړی چې پاکستان د ترهګرو مرکز او دولت یی حامی دی .

که اسامه واجب القتل دی نو د کورښو سزا یی باید څه وي ؟

د پاکستان دولت او واکمنان اخلاقی مشروعیت لري ؟

د نړيوالو حقوقو یو منل شوی اصل (Pacta Sunt Servand)

دی چې د ملګرو ملتونو غړی یی په رعایتولو مکلف دي ، خو په عمل کې د پاکستان دولت په عمومي ډول او په تیره د ژنیو د موافقتنامی نه تر اوسه پوری او همدارنګه د هغه هیواد واکمنانو هیڅکله په خپلو وعدو او تعهداتو وفا نه ده کړي . په دی ترتیب د نوموړي دولت او دهغه د واکمنانو اخلاقی مشروعیت تر جدی پوښتنی لاندی راځي .

پاکستان د ځان وژني او د نورو عقایدولرونکو د وژلو د فکرد تولید مرکز په توګه :

د مدرسو او «خبریه مرکزونو» شمیر په پاکستان کې چې اسلامي بنسټپالنه، کافر وژنه ، سیف الاسلام ، ځان وژنه او د نورو عقایدو لرونکو د وژلو فکر ونه رواجوی تر څولسو زرو پوری رسیري او زیات شمیر یی چې د هغه هیواد د خبیثو مولاناګانو په واسطه یی لارښودنه کیږی د آی اس آی او د جنرال ضیاء الحق د اردو د ساتنی تر چتر لاندی اوسیري .

پاکستان د نړيوالو شریرو شرارت پیشه ګانو د روزني مرکز :

د وروستیو څلویښتو کلونو په ترڅ کې له مختلفو هیوادونو نه له دوه سوه زرو نه زیات عرب او عجم ترهګر د پاکستان د ترهګرۍ په مرکزونو کې روزل شوي دي او د ترهګرو سازمانونو لارښونکي چې ورباندی جایزی ټاکل شوي دي په دې هیواد کې تجربې تر لاسه کړيدي . اسامه ، ایمن الظواهری ، ابوبکر بغدادی ، ملا عمر ، ملا منصور او په لسهاوتنه نور په دې لیکه کې راځي چې د آی اس آی د آمن د کورونوله امتیازاتو نه برخمن شوی دی .

د پاکستان نظامي استخبارات د افغانانو د وژلو او ترور پره په غاړه لری :

د پاکستان دننه او په بهر کې زیات شمیر پیژندل شوی افغان شخصیتونه د آی اس آی په لاس او یا د هغه د اجیرانو په واسطه وژل شوي دي . اوس نو د افغانستان د پخوانی جمهور ریس ډاکتر نجیب الله د وژلو په شپه کې د جنرال اسلم بیګ حضور نور یو راز نه دی ، په دې وروستیو څو کلونو کې د طالبانو هغه رهبران چې د (آی اس آی - طالبانو) له مافیایی سرو کربنو نه یی تیری کړی یا زندانی او یا په مرموز ډول وژل شوی دي .

د پاکستان دولت او د هغه اجیران په افغانستان کې د درنو جرمونو پړه په غاړه لري :

-د نا اعلام شوی جگړې په دوران کې پاکستان د افغانستان د خونړۍ غمیزې اصلی او لمرني عامل دی ،ددې هیواد لاسوهنی د ختیځ او لویدیځ د وسله والی مداخلی دلیل او پلمه گنل کیږي .

-په دې څلورو لسيزو کې زمونږ په میلیونونو هیوادوال مړه ،معلول ،معیوب ، یتیمان او کونډی شوی او په لسهاو ملیارده دالره زمونږ هیواد ته زیان رسیدلی ،دیری سیمی ویجاړې او یا لکه پلازمینه د خاورو په تلي بدلې شوي دي .

-ملی او لرغوني اثار او پانگه لوټ او یا لکه د بامیانو بتان نړول شوی دي .

-دولتي تاسیسات او د افغانستان ملی اردو له منځه تللي ده .

-بشری ضد او جنگی جنایتونه ، د بشرله حقوقو تیری او د ملکی وگرو وژنه لا دوام لري .

-په وروستیو څو میاشتو کې هره ورځ په افغانستان کې د کربلا ، صبرا او شتیلا پینې روانی دي .

-د معلوماتو له مخې پاکستان د ننگرهار او پکتیکا په ولایتونو کې د تش په نامه دیورند له کربني دیکخوا وسله وال مرکزونه جوړ کړي دي .

- پاکستان د نا اعلام شوي جگړې دوام او تشدید، د پرمختگ په لوري زمونږ د هیواداصلی خنډ دی .

-

ددې ټولو جنایتونو ، تیری او د نا اعلام شوی جگړې د سختوالي په مقابل کې څه کولای شو ؟

-د نا اعلام شوی جگړې پای ته رسول او سوله په گدایي لاس ته نه راځي ، لکه څنگه چې بی ویلی حق ورکول کیږی نه ، بلکی اخستل کیږی ، که دولت کومه پټه ستونزه له پاکستان سره نه لري باید د پاکستان د نا اعلام شوی جگړې او د طالبانو او د هغوی د شریکانو په بڼه کی د ترسره شویو جنایتونو دوسیه هر څه زر تنظیم او :

- د ملگرو ملتونو د امنیت شورا او د عدالت نړیوال دیوان ته بی واستوی د م م د منشور له مخی « ځپل شوی هیواد باید اعلام کړی چې پرې تیری شوی دی »

-دولت باید د امنیت شورا ته وړاندیز وکړي تر څو :

- د م م د منشور پر بنسټ د United Nations Sancations -

- اصل د پاکستان په هکله و څیړي او تطبیق یی کړي؛ تر څو پرپاکستان د ترهگری د مرکز په توگه او پر دولت یی د ترهگری د حامی په توگه د اصل پر بنسټ نړیوال بندیزونه ولگول شی .

- دولت باید د ناتو سازمان او د انگلستان او د امریکا د متحده ایالتونو له هیوادونو سره چې د پاکستان د نا اعلام شوی جگړې شدت یی د «کجدار و مریز» سیاستونو معلول دی او د ستراتیژیکو تړونونو پر بنسټ په کلکه دفاع مکلف دی رڼده خبری پیل کړي . د افغانستان د په وینو لړلی غمیزې دوام د هغوی اخلاقی مشروعیت له ستري پوښتنې سره مخامخوي .

- دولت باید د اروپایی اتحادیې له هیوادونو سره د افغانستان د قربانیدو حقایق طرح او دهغوی د همغږی د لاس ته راوړلو لپاره دی پراخي هڅی وکړي .

- ډیره اړینه ده تر څو دولت له گاونډیو او سترو زبرځواکونو لکه چین ، روسی او هندوستان سره پراخ کار ته سازمان ور کړی او د افغانستان په هکله ددی هیواد ونو د بیړنی ناستی غوښتنه وکړي .

- ایا د افغانستان دولت ددی تاریخي رسالت د سرته رسولو توان لری ؟

- د افغانستان د «اشیل پونده» د ملی واک کمزورتیا ده ، « ستر خلک» چې د تاریخ ډیره اوږده جگړه بی زغملی ده له کوچنیو رهبرانو سره مخامخ دي ، هغه رهبران چې په خلکو باور نه لري او دایی هیر کړی چې د « خلکو زور د خدای زور دی » او د ملی گټو او د هیواد د صلاح د تشخیص وړتیا نه لري او د « واک » د ویش په نښته کې وسله وال ځواکونه په دی حساسو شیبو کی د قوم او ډلو په حساب سره ویشی .

- د ملی وحدت دولت رهبران چې د مشروعیت په ترازو کې یی پښه گوډه ده ددی کمښت د جبران لپاره باید د ملی وجاهت د لاسته راوړلو لپاره هڅه وکړي . دا وجاهت یوازی او یوازی ملی گټو ته پاملرنی او د وطن له دخلکو د ځان او ناموس نه د غو څی دفاع له لاری لاسته راتلای شی .

- ددی هیلی ترسره کول په هغه وخت کی سراب نه دی چې قانون د خپلو کړو محک وگرځوی ، د قانون د حاکمیت ټینګول د دولتی ځواک د ټینګولو یوازینی لاره ګڼل کیږی .
 - دې سترې موخې ته رسیدل یوازې د خلکو د ملاتړ له لاری ممکنه ده او د خلکو د مرستو د لاسته راوړلو لپاره باید د نړیوال او سیمې له جیو پولیتیسیم نه ددقیقی پوهې په درلودلو سره ملی ګټی په دقیقه توګه تعریف شی او د همدی تعریف پربنسټ باید د ملی امنیت ستراتیژی او د پاکستان په وړاندی د مقابلی څرنگوالی مشخص کړو .
 - په دی حالت کی دولت کولای شی د یوی فعالی دپلوماسی له لاری د یوه پارتنر په توګه د سیمې او نړی په سطحه د افغانستان له ګټو نه دفاع وکړی او پاکستان یی هم په احتیاط او حزم خبرو ته اعتنا وکړی .
 - د کار دغه دولت به د مخالفو وسله والو په وړاندی دقیق چلندغوره او د یوه تقنینی سند په ترڅ کی به چې د هغو افرادو او ګروپونو حقوقی حالت چی د سولی له پروسې سره یو ځای کیږی هم تنظیم او پربنسټ به یی د سولی لپاره دیوه ستر ستراتیژیک هدف په توګه اقدام وکړی
- په اروپا کی د افغان دحقوقیپوهانو انجمن هیوادوالو او د هغو له ډلی نه په اروپا کی د میشتو افغانانو او ټولنیزو او فرهنگی بنسټونو ، مدنی ټولنی ، دوطن مدافعانو او خلکو نه د زړه له کومی غوښتنه کوی تر څود وطن د هستی او موجودیت نه ددفاع لپاره خپل داعترض یرغ د پاکستان د نا اعلام شوی جګړی د تشدید په وړاندی په متحدانه توګه اوچت کړی په درناوی.

په اروپا کی د افغان حقوق پوهانو د ټولنی اجراییه هیات